

MINUTI

Laqgħa tal-Kunsill Lokali Rabat, Città Victoria

IT-TMIEN LEGIŻLATURA

LAQGHA B'URĠENZA

Numru KLR44/VIII/2023

Il-Ġimgħa, 19 ta' Mejju 2023.

Saret laqgħa tal-Kunsill Lokali b'urġenza fl-uffiċju amministrattiv tal-Kunsill, nhar il-Ġimgħa, 19 ta' Mejju 2023, fl-15:45.

Preżenti:

Is-Sur Josef Schembri – Sindku
Is-Sur Brian Azzopardi – Viċi Sindku
Is-Sur Michel Buttigieg – Kunsillier
Is-Sur Joseph Debrincat - Kunsillier
Is-Sur Marcel Tabone – Kunsillier
Is-Sur Charlie Hili– Kunsillier
Is-Sinjurina Maria Portelli - Kunsillier

Uffiċjal Preżenti

Is-Sinjura Miriam Attard – Segretarju Eżekuttiv

Minuti

Is-Sindku Josef Schembri ppresjeda l-laqgħa.

44.1 Talba

Il-laqgħa bdiet fl-15:45. Intqagħlet it-talba tal-bidu.

44.2 Proġett ta' blokka ġdida li ser issir fil-*Housing Estate* f'taċ-Ċawla mill-Ministeru għal Ghawdex

44.2.1 Is-Segretarju Eżekuttiv poġġiet fuq il-mejda kopja ta' pettizzjoni li l-Kunsill irċieva permezz ta' emejl mingħand il-Membru Parlamentari, Alex Borg. Din kienet ukoll ġiet iċċirkulata permezz ta' emejl lill-Kunsilliera qabel il-laqgħa.

44.2.2 Is-Sindku qal li gie ikkuntatjat minn diversi residenti mill-*housing estate* taċ-Ċawla fejn staqsew fir-rigward tal-blokka *flats* li ser tinbena minn naħa tal-Ministeru għal Ghawdex. Jaf li mhux komputu tal-Kunsill peress li l-applikazzjoni mal-Awtorita' tal-Ippjanar saret minn naħa tal-Ministeru għal Ghawdex biex isir il-bini fuq art pubblika. Is-Sindku tenna li l-Kunsill iżzeffen fin-nofs peress li qatt ma ddiskuta din il-materja u għalhekk, peress li l-aħħar laqgħa m'ilha li saret, sejjah din il-laqgħa b'urgenza. Hass li qabel jitkellem fuq il-proġett, għandu jitkellem mal-Kunsill sabiex il-membri jesprimu l-veduti tagħhom waqt laqgħa. Is-Sindku qal li l-aktar li jikkonċerna lir-residenti hu li l-binja ser tinbena fil-*playarea* eżistenti, ser ikun hemm inqas parkeġġ peress li r-residenti ser jiżdiu u ser jonqos l-ispazju pubbliku. Is-Sindku qal li ma xtaqx li l-membri tal-Kunsill joħroġu jithadtu fuq xi haġa li qatt ma tkun ġeit diskussa waqt laqgħa.

44.2.3 Il-membru Buttigieg talab diversi drabi għal xhiex issejthet din il-laqgħa u jekk xi hadd mill-kunsillieri jafx xi haġa fuq il-proġett. Billi hadd ma rrisponda qal li l-Kunsill ma jistax jieħu deċiżjoni fuq il-pożizzjoni tiegħu illum. Issuġġerixxa li billi ser issir laqgħa mal-Ministru l-ġimgħa d-dieħla, il-Kunsill għandu jistenna din il-laqgħa sabiex jifhem aħjar f'hiex jikkonsisti dan il-proġett u mbagħad ikun jista jieħu pożizzjoni. Tenna li jekk ikun hemm il-bżonn, terġa tissejjah laqgħa oħra b'urgenza sabiex l-Kunsill jieħu pożizzjoni. Qal li dan il-proġett gie politiciżżat u mhux xieraq li xi hadd idahħal lill-Kunsill f'din il-kwistjoni. Buttigieg tenna li l-Kunsill kien qabel sabiex jitneħħa l-*playingfield equipment* u l-*outdoor gym equipment* li kien hemm fejn ser isir dan il-proġett u llum il-Kunsill m'għandux x'jiddiskuti.

44.2.4 Is-Sindku qal li l-laqgħa mal-Ministru għal Ghawdex intalbet wara li tressaq dan is-suġġeriment mill-Kunsillier Debrincat. Debrincat kien issuġġerixxa li l-Kunsill għandu jiġu nformat fuq il-proġett tal-parkeġġ propost mill-Ministeru għal Ghawdex u li qed jissemma fuq il-media. Il-Kunsill talab lill-Ministru għal Ghawdex biex issir laqgħa u ngħatat id-data tal-Ħamis, 25 ta' Mejju 2023 fis-14:00. Is-Sindku qal li waqt din il-laqgħa jista' wkoll jiġi diskuss mal-Ministru, il-proġett propost fil-*housing estate* f'taċ-Ċawla.

44.2.5 Il-membru Hili qal li l-Awtorita' tal-Ippjanar haġget il-permess għall-proġett holisitku fil-*housing estate* taċ-Ċawla u hadd ma oġġezzjona jew appella. Tenna li jaqbel li l-Kunsill għandu jressaq din il-materja waqt il-laqgħa li ser ikollu mal-Ministru għal Ghawdex il-ġimgħa d-dieħla u wara jieħu pożizzjoni.

44.2.6 Il-membru Debrincat qal li hu wkoll jaqbel li l-Kunsill għandu jhalli l-laqgħa ppjanata mal-Ministru għal Ghawdex u mbagħad jieħu deċiżjoni. Tenna li meta kien issemma dan il-proġett f'taċ-Ċawla kien talab dettalji pero' qalulu li mhux ser isir iżda mbagħad sema' li tpoġġa l-*metre* tad-dawl.

Dahlet il-kunsillier Portelli fil-laqgħa.

44.2.7 Is-Sindku qal li hu minnu li ma sarux oġġezzjonijiet waqt il-fazi tal-applikazzjoni w zied ukoll li l-Kunsill lanqas gie ikkonsultat. Dan il-proġett ilu approvat erba' snin.

44.2.8 Il-Viċi Sindku qal li jaqbel li s-Sindku hass li kellu jsejjaħ din il-laqgħa anke' wara li ntbagħatet il-petizzjoni tar-residenti. Qal li jaqbel ukoll li l-Kunsill għandu jisma' l-veduti u jingħata spjega tal-proġett holistiku waqt il-laqgħa mal-Ministru għal Għawdex. Ihoss li fil-mument din tkun l-aktar mossa għaqlija u tenna li ma nistgħux niċħdu li hemm l-ilmenti tar-residenti.

44.2.9 Il-membri qablu li qabel tittieħed pożizzjoni, il-Kunsill għandu jiltaqa mal-Ministru għal Għawdex nhar il-Hamis, 25 ta' Mejju 2023 fis-14:00.

Il-laqgħa ntemmet fil-4:45.

Konfermati, illum, it-Tlieta, 20 ta' Ġunju 2023.

Josef Schembri
Sindku

Miriam Attard
Segretarju Eżekuttiv